

NISĠĠET ARTNA

PUBBLIKAZZJONI MAHRUĠA MIS-SEGRETARJAT GHALL-BIEDJA, SAJD U DRITTIJET TAL-ANIMALI

13 JIRRITORNA ŻMIEN IL-FRAWLI

07 RESTAWR TAL-UNIKU TORRI
TAL-ILMA F'MALTA

L-Editorjal

In-Natura u l-Kultura Tagħna Jintgħagnu Flimkien

Ninsabu fix-xahar ta' Marzu, xahar illi miegħu jgħib l-istaġun tar-rebbiegħa li fil-bidu tiegħu niċcelebraw festa oħra tant mistennija, l-Għid il-Kbir. Ir-rebbiegħa huwa wiehed mill-erba' staġuni tas-sena u l-istaġun ta' tranzizzjoni mix-xitwa għas-sajf. Dan l-istaġun huwa wiehed mill-isbaħ, għax il-ġranet jibdwew jitalwalu, u għalhekk minbarra li jkollna iktar hin ta' dawli, jizdied ukoll il-hin biex inlahhqu mal-impenji li jkollna. It-temperaturi jibdwew - jew din is-sena jkomplu - jizdiedu minhabba li ma kellniex xitwa kiefra, sakemm ma jfettlilhiex tibda f'dan l-istaġun.

Ġeneralment wiehed jinnota li fir-rebbiegħa tibda hajja ġdida; naraw in-natura terġa' tibda tistenbah; ninnutaw għelieqi sħaħ jibdwew jinksew b'ilwien differenti ta' fjuri, u s-siġar u l-pjanti jkunni fl-aqwa tagħhom. In-naħal u l-friefet jibdwew għaddejjin fuq xogħolhom. Dan iż-żmien nistgħu ngħidu li jagħti tama ġdida lill-bdiwa qabel ir-raġda tas-sajf, billi n-natura tkun tista' titgawda iżjed.

Sinonimi ma' dan iż-żmien insibu l-ward illi jzejjen is-sepulkri; ward illi jinqatà mir-raba' biex izejjen il-knejjes, u filwaqt illi jaqdi l-iskop li jagħti glorja

lil min halqu, igawdih kull min f'dan iż-żmien iżur il-knejjes tagħna u japprezza x-xogħol illi jsir fihom.

F'din il-harġa nixtieq niringrazzja litfal kollha li pparteċipaw fil-kompetizzjoni li kellna fil-harġa li għaddiet. B'sodisfazzjon nista' ngħid li din ir-rokna ntlagħget tajjeb ferm mal-qarrejja żgħira tagħna għax kellna hafna parteċipanti. Inhegġgkom biex tkomplu taqraw u tibagħtu r-risposti tagħkom. Bħal dejjem, hejjejna diversi artikli ta' interess ġenerali sabiex nolqtu kull faxxa tas-soċjetà. Fost l-oħrajn, f'din il-harġa ser issibu wkoll artikli dwar is-summien u t-tiġieġ iswed ta' Malta, kif ukoll interessanti li wiehed jaqra l-artiklu dwar il-buzaqq u t-torri tal-ilma, torri li huwa uniku fil-gżejjer tagħna. Jirritorna wkoll il-messaġġ tradizzjonali tal-Onorevoli Roderick Galdes u r-rokna marbuta mal-folklor u l-kultura tal-istaġun illi nkunu fih.

Nispera li din il-harġa ssibuha ta' interess bħalma sibtu l-oħrajn kollha.

Tislijiet

Ramona Borg



SEGRETARJAT PARLAMENTARI
GHALL-BIEDJA, SAJD U DRITTJIET TAL-ANIMALI

NISĠET ARTNA

Pubblikazzjoni mahruġa mis-Segretarjat għall-Biedja, Sajd u Drittijiet tal-Animali

Taqsimu Festi Rurali

Ċentru ta' Ricerka u l-Iżvilupp
L-Għammieri, Triq l-Ingiered
Il-Marsa. MRS 3303

Ritratt mehud minn Ian Noel Pace

© Segretarjat Parlamentari għall-Biedja, Sajd u Drittijiet tal-Animali



Il-koordinatur tal-Komunikazzjoni - James J. Piscopo

L-Editriċi - Ramona Borg

Kontributuri:

Stefan Cachia Dr Mario Spiteri
Jeffrey Sciberras Arnold Sciberras
Philip Aquilina Christopher Bonnici
Philip Camilleri Carmelo Briffa
Leslie Vassallo Tristan Charles Camilleri
Claire Cauchi Elenio Tanti
Andrew Farugia Simone Galea

Qari tal-Provi - Christopher Bonnici

Disinn



MARKETING ADVERTISING DESIGN

Stampat

Five Star

Werrej

3 Ninsabu nofs triq	4 Inawgurati il-moll tal-Veċċja	5 Titwaqqaf l-importazzjoni t'annimali perikolużi fi djar privati	6 Jibdwew jittqassmu 40,000 Ewro mill-“Animal Welfare Fund”
7 Restawr tal-uniku Torri tal-Ilma f'Malta	8 Il-benefiċċji tad-demel / It-tiġieġ iswed ta'Malta	10 Aktar servizzi għal firxa akbar ta' annimali	11 Tnaqqis tal-burokrazija fil-kaċċa
12 Summien ta' Malta	13 Jirritorna żmien il-frawli	14 Riċetta għaż-żminijiet tal-Għid	15 Rokna għat-tfal
16 Huta żgħira b'importanza ekoloġika kbira	17 Patata oħra għall-keċina Maltija	18 Xogħol fir-Rebbiegħa	20 Nibzghu għas-siġar tagħna
21 L-uġiġh ta' ras fit-tekabbir tat-tadam	22 Il-Poeta nazzjonali u r-rabta mar-raba'	23 Gherf il-poplu	

NINSABU NOFS TRIQ



RODERICK GALDES

Is-Segretarju Parlamentari
ghall-Biedja, Sajd u Drittijiet
tal-Animali

L-ewwel tliet xhur ghadew f'tebqa t'ghajn. Ghas-Segretarjat tieghi kienu granet impenjattivi li fihom rajna diversi inizjattivi jagħtu l-frott mixtieq.

Sfortunatament dawn l-ewwel tliet xhur ma tantx kienu hanina mal-bdiewa tagħna, bin-nuqqas ta' xita tkun ugiġh ta' ras kbira li taffettwalhom il-prodott. Jien diġa' tkellimt u se nkompli nsemma' lehni

fl-oghla istituzzjonijiet Ewropej biex il-bdiewa tagħna jinghatalhom xi tip ta' incentiv jew għajnuniet li jagħmlu tajjeb għal din il-kriżi naturali li kellhom jaffaccjaw.

Pero' minn aspett ta' amministrazzjoni, dawn ix-xhur se jaraw diversi inizjattivi biex inkomplu naġġornaw il-politika agrikola ta' pajjiżna. Kollox lest biex inniedu għall-konsultazzjoni l-ewwel Politika Agrikola Nazzjonali, filwaqt li ppubblikajna wkoll l-istrategija għall-immaniġġjar tal-“Farm Waste”.

Wara snin ta' telqa u abbandun, is-sajjieda jistgħu jergħu jagħmlu użu mill-moll ‘Tal-Veċċja’ f’San Pawl il-Baħar hekk kif inawgurajnieh fl-aħħar ġimgħat. Żort ix-xogħlijiet u tassew sodisfatt bil-biċċa xogħol li għamilna għall-ġid tas-sajjieda. Dan isegwi proġetti oħra li saru, bħall-pixkerija l-ġdida, żoni ta' hatt u diversi skallijiet imxerrdin ma' Malta u Ghawdex.

Fil-bidu ta' din is-sena tajna wkoll l-ewwel donazzjonijiet lill-NGOs u s-Santwarji tal-Animali taħt l-ewwel skema tal-“Animal Welfare Fund”. Dawn l-ghotjiet marru għal proġetti tant mehtieġa mis-santwarji biex jgħinuhom fil-hidma tagħhom ta' kuljum.

Wara proċess twil ta' konsultazzjoni għaddejna l-ewwel Avviż Legali fuq l-annimali perikolużi. Annimali perikolużi u velenużi li huma ta' theddida għas-saħħa pubblika mhumiex posthom fi djar mingħajr ebda tip ta' kontroll, għalhekk waqqafna l-importazzjoni minn individwi u bdejna proċess ta' reġistrazzjoni tal-annimali li diġa' jinsabu f'Malta.

Dawn huma whud mill-inizjattivi li se ssibu aktar informazzjoni dwarhom fil-paġni li ġejjin. Kif qed taraw, issa li qbiżna nofs il-legislatura u bdejna t-tielet sena ta' din l-amministrazzjoni, qed naraw bidla kontinwa ssehh fis-setturi kollha tal-pajjiż. Il-bidla li qed iġġedded u timmodernizza l-pajjiż, li qed tkabbar l-ekonomija u ttejjeb il-qagħda tal-familji Maltin u Ghawdxin, qed issehh.

Flimkien se nkomplu naħdmu, u flimkien se nkomplu naraw aktar riżultati.

Roderick Galdes.


IRRIKLAMA FUQ DAN IL-MAGAZIN

IKKUNTATTJANA FUQ

T: 2292 4110

E: nisgetartna.msdec@gov.mt

W: agriculture.gov.mt



INAWGURAT IL-MOLL TAL-VEĊĊJA



Tissokta l-bidla li qed isehh fl-infrastruttura tas-sajd

Is-Segretarju Parlamentari għall-Biedja, Sajd u Drittijiet tal-Animali Roderick Galdes flimkien mas-Segretarju Parlamentari għall-Fondi Ewropej Ian Borg inawguraw il-moll il-ġdid u xogħlijiet oħra fuq il-Veċċja f'San Pawl il-Baħar.

Ix-xogħlijiet tlestew fl-aħhar jiemi u s-sajjieda diġà bdew jagħmlu użu mill-facilitajiet il-godda. Dan wara li dan il-moll kien ingħata l-ġenb mill-amministrazzjoni preċedenti.

Is-Segretarju Parlamentari Roderick Galdes qal illi x-xogħlijiet fuq dan il-moll - li nbena aktar minn 80 sena ilu - koprew medda ta' 3,500 metru kwadru. Dawn jinkludu post fejn jitrakkaw id-dghajjes, żewġ “slipways” godda, u bini ta' zona ta' hatt.

L-Onorevoli Galdes qal illi l-wiċċ tal-“breakwater” inbidel u nbena mill-ġdid, l-imraddijiet tpoġġew f'postijiet ahjar kif mitlub mis-sajjieda, u saret protezzjoni għall-“breakwater” permezz ta' blat fejn il-mewġ iħabbat l-aktar fil-grigal, wiehed mill-fatturi ewlenin tal-ħsara li kienet saret fuq il-moll matul is-snin.

Xogħlijiet oħra jinkludu installazzjoni ta' sistema ġdida ta' dawl fuq il-moll, provista t'eletriku u ilma lis-sajjieda, u tagħmir li jagħti l-ewwel għajjnuna. Il-valur ta' dan il-proġett ilahhaq madwar 1.3 miljun ewro, parzjalment ko-finanzjat mill-Unjoni Ewropea.

Is-Segretarju Parlamentari għall-Fondi Ewropej Dr Ian Borg saħaq li dan hu parti minn proġett akbar li fih jinkludi wkoll xogħlijiet f'portijiet oħra madwar Malta bħal dak f'Wied il-


Għajn, ix-Xemxija, u l-Marsa. Hu kompla jgħid li grazzi għall-Fondi Ewropej għas-Sajd 2007-2013, Malta ser tkun ibbenefikat minn madwar 11-il miljun ewro mill-programm li għadu kemm ġie konkluż.

Dr Borg spjega kif dan ifisser illi kien hemm assorbiment ta' 100% tal-fond partikolari, waqt li għalaq billi fakkar li mill-baġit il-ġdid ta' Fondi Ewropej 2014-2020 Malta ser tkompli tikseb aktar fondi għas-settur marittimu biex jiggarantixxu sajd u akwakultura kompetittivi u sostenibbli. Huwa spjega kif issa l-allokkazzjoni hija ta' 29 miljun ewro, tliet darbiet aktar mill-ammont preċedenti.

Is-Segretarju Parlamentari Roderick Galdes irringrazzja lil kull min kien involut fosthom il-Kunsill Lokali ta' San Pawl il-Baħar u l-kooperattivi tas-sajd. Temm jgħid li dan il-proġett imur id f'id mal-viżjoni tal-gvern li noffru lis-sajjieda infrastruttura moderna kif tixirqilhom.



TITWAQQAF L-IMPORTAZZJONI T' ANIMALI PERIKOLUZI FI DJAR PRIVATI



Annimali perikolużi u velenużi mhumiex se jibqghu jiġu importati minghajr kontroll minn individwi. Dan wara li ġew ippubblikati l-ewwel regolamenti dwar iż-żamma u l-pussess ta' annimali perikolużi.

Dan ma japplikax għal zoo's liċenzjati li huma regolati minn liġi separata. F'konferenza tal-aħbarijiet, is-Segretarju Parlamentari għall-Biedja, Sajd u Drittijiet tal-Annimali Roderick Galdes qal li din id-deċiżjoni li tikkontrolla l-importazzjoni hi msejsa fuq tliet aspetti: il-harsien tal-annimal inkwistjoni, is-sigurtà pubblika u l-protezzjoni tal-fawna li tinsab f'pajjiżna.

Hu rrimarka li permezz ta' dawn ir-regolamenti godda, il-gvern issa se

jkollu stampa u statistika reali ta' dawn l-annimali f'pajjiżna, il-moviment tagħhom u fejn jinsabu. Għal dan il-ghan kull annimal eżotiku għandu jkollu mezz ta' identifikazzjoni, bhal "microchips", "tattoos", "DNA profiling" jew mezz oħra, biex jingharaf min hu sid l-annimal.

Annimali perikolużi li diġa' qeghdin f'pajjiżna jridu jiġu reġistrati sal-5 ta' Mejju għal miżata nominali ta' 10 ewro. Wara dan, is-sidien iridu jirreġistraw kull ferh li jitwieled filwaqt li għandhom l-obbligu li jinfurmaw lill-awtoritajiet dwar trasferiment t'annimal, mewt jew harba.

F'każ li annimal ma jiġix irreġistrat jew jiġi impurtat illegalment, il-Gvern jista

jikkonfiskah u jiddisponi minnu permezz ta' irkant (anke barra minn Malta) għall-ispejjeż tal-individwu. Ir-rikavar imur dirett fil-fond tal-"Animal Welfare".

Is-Segretarju Parlamentari Roderick Galdes temm jgħid li dawn ir-regolamenti jsegwu proċess ta' konsultazzjoni pubblika li saret f'April li għadda, kif ukoll serje ta' laqgħat fosthom mal-Uffiċċju tal-Avukat Ġenerali, mal-Korp tal-Pulizija, il-Kummissarju tal-Animal Welfare, il-Kummissarju tal-protezzjoni tad-Data, il-"Weapons Board", il-MEPA, is-Supretendenza tas-Sahha Pubblika, u "stakeholders" oħra rilevanti f'dan is-settur.

Reġistrazzjoni ta' annimali perikolużi



Il-Gvern ta' Malta qed jilqa' reġistrazzjonijiet ta' annimali perikolużi ta' natura eżotika*, kif rekwiżit mill-Avvizi Legali 45/46 tal-2016.

Is-sidien ta' dawn l-annimali huma obbligati bil-liġi li jirreġistraw l-annimali tagħhom sal-**5 ta' Mejju 2016**. Fin-nuqqas ta' dan, jistgħu jittiehdu aktar azzjonijiet kontra s-sid li ma jikkonformax mal-liġi.

Tista tikkuntattja l-Customer Care fuq 22925588 jew permezz tal-posta elettronika veterinaryregulation.msdec@gov.mt għal aktar informazzjoni.

*Il-lista tal-annimali perikolużi tista ssiba mal-Avviz Legali 46 tal-2016

JIBDEW JITQASSMU 40,000 EWRO MILL- “ANIMAL WELFARE FUND”

Tmien NGOs u santwarji tal-annimali bdew igawdu mill-fond tal-“Animal Welfare” li l-Gvern nieda f'Ottubru li għadda. L-ghajjnuna lil dawn l-ghaqdiet se tkun wahda finanzjarja, bit-total ilahhaq l-40,000 ewro.

F'konferenza tal-ahbarijiet li saret f'wiehed mis-santwarji li se jibbenefikaw minn din l-iskema, is-Segretarju Parlamentari għall-Biedja, Sajd u Drittijiet tal-Annimali Roderick Galdes qal illi din hija wegħda oħra mwettqa mill-Gvern biex dejjem ikollna pajjiz aktar “animal-friendly”.

It-tmien għaqdiet li bbenefikaw huma l-AAA, SPCA Gozo, CSAF, Noah's Ark, Cats & Dogs shelter, Tomasina National Cat Society, Animal Rights Group, u Stray Animals Support Group.

Il-proġetti u inizjattivi magħżula jinkludu:

- provvista ta' mediċini u ikel
- tiswija ta' qtates tat-triq
- soqfa għal numru ta' kennels
- extractor fan
- servizzi veterinarji
- tqegħid ta' madum
- injezzjonijiet u first-aid kits
- gaġeġ u manutenzjonijiet oħra

Waqt il-konferenza li saret fil-jiem li għaddew, dawn l-ghaqdiet ingħataw 20,000 ewro jiġifieri nofs is-somma alllokata għalihom, bin-nofs l-iehor jingħata meta jitlesta l-proġett. L-applikazzjonijiet intaġħlu minn bord imwaqqaf apposta li ddecieda l-allokazzjonijiet.

Sadanittant, is-Segretarju Parlamentari Roderick Galdes nieda wkoll il-fond għall-2016 li se jkun ta' 50,000 ewro. Hu qal kif dawn l-inizjattivi huma parti mill-pjan holistiku li għandu l-Gvern biex isahħah l-istrutturi eżistenti tal-harsien tal-annimali f'Malta u Ghawdex.



INIZJATTIVA OĦRA B'RISQ L-ANNIMALI TAT-TRIQ

Iktar kemm jgħaddi ż-żmien iktar qed tikber l-importanza li niehdu hsieb l-annimali tat-triq. Floyd Campaign hija kampanja li tigbor fondi għal santwarji t'annimali u individwi li jitimghu lill-annimali tat-triq. Dawn huma magħrufa bhala ‘feeders’.

Il-bidu tal-kampanja “Floyd” originat mill-idea ta' Nevis Borg Caligari, is-sid tal-qattus tar-razza Maine Coon bl-isem ta' Floyd. Dan il-qattus kien jipparteċipa f'bosta wirjiet Ewropej u internazzjonali u fi fuit xhur kiseb riżultati tajbin fl-ispeċi tar-razza tiegħu. Ir-riżultati miksuba kienu jiriflettu d-dedikazzjoni kbira, tqaxxir eċċellenti, eżercizzju u programm ta' nutrizzjoni tajba, bla dubju bis-saħħa u bl-imhabba li urew is-sidien tiegħu lejha. Generalment f'wirjiet li jkunu organizzati mill-TICA, il-qtates li jaslu sal-post finali jingħataw ikel u “treats” bhala premijiet. Pers li Floyd kien xortih tajba biżżejjed u ma jonqsu xejn fit-trobbija tiegħu, is-sidien harġu bl-idea li l-ikel u t-“treats” kollha li rebah jingħataw lill-qtates abbandunati u lill-“feeders” li jieħdu hsiebhom. Minn hemmhekk harġet l-idea li titniehda din il-kampanja.

Nevis Borg Caligari u l-importaturi Borg Cardona & Co Ltd ingħaqdu bhala tim biex jagħmlu differenza fil-komunita' tal-benesseri tal-annimali. L-ghan tal-Kampanja Floyd hu li jgħinu lil dawk inqas ixxurtjati billi jipprovdu ikel u kura superjuri għall-klieb u l-qtates tat-triq sakemm isibu dar ġdida li tghożżhom.

Bażikament il-kampanja kienet tikkonsisti f'sistema ta' “stickers” li twaħħlu ma' numru ta' prodotti tal-ikel tal-annimali u oħrajn. Għal kull basket li nxtara b'din l-“isticker” bejn Ottubru u Diċembru 2015, awtomatikament saret kontribuzzjoni ta' hames ċenteżmi bhala donazzjoni għal kull kilo' mibjugħ.

Fil-jiem li għaddew, waslet fi tmiemha t-tieni edizzjoni tal-“Floyd Campaign”. Is-somma sostanzjali ta' 10,500 ewro ingabret fl-2014 filwaqt li s-somma totali ta' 13,500 ewro ngabru s-sena l-oħra. Din is-somma giet imħallsa esklussivament mill-isponsors ewlenin tal-kampanja jiġifieri Royal Canin® u l-isponsors sekondarji Biokat's Cat Litter u Lindo Cat Litter.



RESTAWR TAL- UNIKU TORRI TAL-ILMA F'MALTA

Stefan Cachia


Il-Biċċerija Pubblika bhalissa ghaddejja f'diskussjonijiet mal-Università ta' Malta biex jiġi rrestawrat torri tal-ilma tal-konkrit uniku f'Malta.

It-torri tal-ilma huwa wiehed li għandu valur storiku liema bħalu hekk kif huwa l-unika struttura ta' din ix-xorta tiegħu fil-gzejjer Maltin. Jidher li t-torri nbena wara t-Tieni Gwerra Dinjija. L-istruttura tikkonsisti minn tank tal-ilma ċilindriku li jinsab fuq qafas f'forma ta' lenbut b'bażi sferika. Din qiegħda tistrieħ fuq tnaħ-il kolonna.

Il-Biċċerija Pubblika twaqqfet fis-sit eżistenti lejn tmiem is-Seklu Dsatax, u matul is-snin sarulha diversi interventi biex jitjeb l-operat tagħha. It-torri tal-ilma kien wiehed mill-istrutturi li żdidulha maż-żmien biex jinħażen l-ilma fih. Dan kien jinkludi, fost l-oħrajn, sistema ta' ġibjuni konnessi bejniethom biex jilqgħu fihom l-ilma tax-xita ta' fuq il-bjut, sistema li preżentament ukoll qed tiġi restawrata.

Jidher li t-torri tal-ilma kien inbena biswit "borehole" minfejn, aktarx, kien jingibed l-ilma biex tinħasel il-biċċerija. Maż-żmien, it-torri ma baqax jintuża u saritlu hsara konsiderevoli mill-elementi, tant illi partijiet mill-konkrit waqgħu.

Il-hidma bejn il-Biċċerija Pubblika u l-Università bdiet f'Novembru 2011 u sa llum issarfet f'riċerka estensiva dwar il-mod kif inbena t-torri tal-ilma, il-materjali wżati fih, l-istat ta' konservazzjoni tiegħu, kif ukoll innatura tal-hsara li garrab maż-żmien. Preżentament qed jiġu studjati interventi potenzjali li jistgħu jsiru fuq din l-istruttura, u dan bil-għan li fix-xhur li ġejjin jinbena l-proċess ta' restawr ta' din l-istruttura unika li tiffirma parti mill-wirt industrijali tal-pajjiż.



“Jidher li t-torri tal-ilma kien inbena biswit “borehole” minfejn, aktarx, kien jingibed l-ilma biex tinħasel il-biċċerija.”

IL-BENEFIĊĊJI TAD-DEMEL TAL-BHEJJEM TAL-BIEDJA

Philip Camilleri


Kemm-il darba titkellem mal-bdiewa u jghidulek “Le, demel tal-bhejjem m’ghadnix nuża fir-raba’ tiegħi” u meta tistaqsi ghaliex, tisma’ raġunijiet varji, fosthom ghax fih aktar xogħol biex jitferrex. Uħud ma japplikawhx, biex jevitaw iż-żrieragh li jkun fih, u oħrajn jghidulek li l-fertilizzant artifiċjali huwa iktar faċli u komdu biex tużah.

Min qed jelimina d-demel tal-bhejjem minn fuq ir-raba’ tiegħu bhala fertilizzant, qed jiżbalja bil-kbir. Veru li hemm xi żvantaġġi bħal dawn li

semmejna iżda meta titfa’ kollox fil-keffa tal-miżien, l-użu tad-demel naturali li jipproduċu l-bhejjem joffri hafna aktar benefiċċji lill-hamrija u lit- tkabbir tal-hxejjex u s-siġar tal-frott. Sabiex tara riżultati tajbin fir-raba’ tiegħek trid tal-anqas tferrex id-demel tal-bhejjem darba kull erba’ snin. Wiehed jista’ wkoll jagħmel testijiet fuq il-hamrija biex jara l-livelli ta’ sustanzi preżenti.

Id-demel tal-bhejjem huwa materjal organiku li jikkonsisti minn hxejjex u

żrieragh li nhadmu fl-intestini tal-bhejjem. Aktar kemm il-musrana tal-annimali tkun twila, id-demel aktar ikun maħdum u aktar joffri benefiċċji fil-hamrija. Nghidu aħna d-demel tal-baqar, in-nagħaġ u l-mogħoż huwa aktar mixtieq, ghax dawn it-tip ta’ annimali għandhom erba’ stonkijiet u l-ghalf li jieklu jixtarrah u jiddigeruh aktar. Simili huma l-fniek u ż-żwiemel, ghalkemm dawn għandhom stonku wiehed, għandhom musrana żviluppata aktar biex tkisser aktar l-ghalf, u aktar minn hekk, il-fniek jgħadduh darbtejn



IT-TIĠIEĠ ISWED TA’ MALTA

Philip Aquilina

Għall-kuntrarju ta’ kif jaħsbu l-bosta, ir-razza tat-tiġieġ suwed ta’ Malta milhiex teżisti f’Malta għal mijiet ta’ snin iżda bdiet tiġi żviluppata fl-Għammieri fin-1934 mid-Dipartiment tal-Agricoltura taħt id-direzzjoni tas-Sur J. Cesareo.

F’dak il-perjodu l-agrikoltura fuq bażi globali kienet qed tiżviluppa sistemi u razez godda għal produzzjoni akbar ta’ ikel għal domanda li kienet dejjem tikber. Kien perjodu fejn dawn ir-razzez godda bdew jiġu impurtati lejn il-gżejjer taġħna sabiex tikber il-produzzjoni u b’hekk jonqos il-ġuħ. Iżda dawn ir-razzez, minbarra li kienu aktar produttivi, kienu wkoll jirrikjedu għalf bilanċjat

fi kwantitajiet akbar, aktar attenzjoni fit-trobbija taġħom, u aktar vulnerabbli għal mard u problemi.

F’dik l-epoka, f’Malta kien hawn ċertu faqar, nuqqas ta’ edukazzjoni u anke nuqqas ta’ iġjene, sitwazzjoni li kienet qed twassal biex dawn ir-razzez produttivi isibu problemi jtkabbru. Hafna tjur impurtat kien qed jimrad b’hafna mard lokali, mard li dawn ir-razzez ma kinux reżistenti għalih u b’hekk kienu qed imutu f’numri kbar.

Kien ġie għalhekk deċiż li tinholoq razza ta’ tiġieġ lokali, razza li tkun reżistenti għall-mard, li tipproduċi ammont sostanzjali ta’ bajd u laħam, u

ma tirrikjedix hafna attenzjoni. Il-gvern kien iddeċieda li jinvesti f’razza ta’ tiġieġa ghaliex it-tiġieġ setgħu faċilment jitrabbew minn kulhadd u kullimkien. U appart minn hekk it-tiġieġ jilhq u fi żmien qasir, kapaċi jbidu bajda kuljum, jieklu l-fdalijiet tal-kċina u jfaqqsu f’21 ġurnata. Din tfisser li kapaċi johlqu generazzjoni ġdida fi ftit ġimgħat.

Ir-razza tat-tiġieġa s-sewda ta’ Malta bdiet minn 40 tiġieġa u tlitt isriedak lokali li kienu ta’ sura, daqs u għamla differenti, iżda kienu kollha suwed. Dawn it-tjur kienu ġew mixtrija minn madwar Malta u Ghawdex. Ghalkemm dawn it-tjur ma kinux ta’ razza pura, kellhom demm Malti u addattati

mis-sistema diġestiva. Dan ifisser illi d-demel li jipproduċu jahdmuh aktar. Dawn il-benefiċċji huma marbuta mal-mikrobi diġestivi li jinsabu fl-istonku.

Id-demel joffri s-sustanzi kollha għall-maġġuri meħtieġa għall-pjanti bħan-Nitroġenu, il-Fosfru u l-Putassa kif ukoll is-sustanzi minuri bħal Hadid, Sulfat, Magneżju, Kalcju u Boron. Dawn ikunu f'diversi forom li l-pjanti jassorbu mill-ewwel u forom oħrajn li jtkissru bil-mod u joffru s-sustanzi fit-tul taż-żmien. Dawn huma l-istess sustanzi li nixtru fix-xkejjer bħala fertilizzant u kultant ikollna nixtru sustanzi speċifiċi meta jkollna xi defiċjenza fuq il-weraq.

Id-demel tal-bhejjem fih hafna aktar benefiċċji u vantaġġi. Fih insibu diversi mikro organiżmi tajbin biex jidekomponu l-materjal organiku li nsibu fil-hamrija, bħal haxix niexef, insetti u annimali żgħar mejta, li minnhom johlqu aktar sustanzi. Dawn l-istess mikro organiżmi, pemezz tal-attività tagħhom ijsaħħnu l-art u jgħinu l-għerūq tal-pjanti jikbru aktar b'temperatura aktar tajba għalihom. L-istess shana tgħin u tkabbar mikro organiżmi oħrajn li kapaċi jaqbd u Nitroġenu mill-arja li jkun forma ta'

gass u jikkonvertuh f'sustanzi li jiġu assorbiti mill-pjanti.

Il-kulur tad-demel iswed u skur jassorbi l-enerġija mix-xemx u jkompli jsaħħan iż-żona ta' madwar l-għerūq u żoni oħra fejn ikunu dawn il-mikro organiżmi benefiċjali. Id-demel iservi wkoll ta' ikel għal organiżmi akbar li nsibu fil-hamrija bħal hniex. Dawn huma annimali żgħar importanti ferm fil-hamrija u huma responsabbli biex ihaffru fil-fond u jimminaw, jifthu l-arja u jmexxu s-sustanzi fil-hamrija.

Fattur ieħor interessanti hu li d-demel minnu nnifsu huwa materjal poruż u jahdem qisu sponża. Meta applikat fuq raba' grass jew tafla jgħin billi jżomm aktar arja fil-hamrija, u l-għerūq jippenetraw aħjar il-pori rqaq tat-tafal. Meta applikat fuq raba' ramli, id-demel kapaċi jtejjeb il-pori hoxnin tar-ramel billi jżomm aktar ilma u l-pjanti jkun jistgħu jixorbu minnu faċilment.

Minbarra dawn il-fatturi kollha, hemm fattur importanti ferm speċjalment fuq ir-raba' tagħna li huwa magħmul minn tifrik tal-blat u fih ammont kbir ta' ġir. Id-demel huwa materjal kemxejn aċiduż, u b'hekk meta applikat fil-hamrija ikun qed inaqqas l-ammont ta'

ġir billi jibbilanċja mal-ammont ta' aċidu li jkun fih id-demel. Dan iwassal biex fil-hamrija jkollna ph aktar newtrali u l-elementi meħtieġa għat-tkabbir tal-pjanti jkun aktar aċċessibbli sabiex jiġu assorbiti mill-għerūq.

L-applikazzjoni esagerata ta' demel tal-bhejjem fuq il-hamrija, l-istess bħall-fertilizzanti inorganici, jirrizulta biex hafna mis-sustanzi jinhallu u whud minnhom jintilfu mal-ilma. Dan iwassal biex jiskula fil-blat u n-nutrijenti jispicċaw jinżlu fl-ilma tal-pjan. Dan jiġri l-aktar meta d-demel jinħażen fi gzuz kbar fil-miftuħ. Għaldaqstant, illum għandna l-liġi tan-Nitrati, Liġi Sussidjarja 504.108, li tobbliga lill-bdiewa u lir-rahħala jimmanigjaw id-demel u l-fertilizzant b'mod aktar għaqli u responsabbli. Fost l-obbligis nsibu li kull razzett irid ikollu demmiela msaqqfa u fossa sabiex l-ilma tax-xita ma jagħmilx kuntatt mad-demel maħżun. It-tifrix ta' kull tip ta' demel jista' jsir bejn il-15 ta' Marzu u s-16 ta' Ottubru ta' kull sena u jsir skont il-htigijiet imfassla fuq pjan ta' fertilizzazzjoni.

Dan l-artiklu nkiteb minn Philip Camilleri Uffiċjal Xjentifiku fi hdan is-Sezzjoni Regolatorja.

għaċ-ċirkostanzi ta' pajjiżna. Il-kulur iswed kien ġie magħżul għaliex huwa kulur dominanti, u b'hekk aktar faċli biex jingħażel. Is-selezzjoni damet sejra għal bosta snin u r-riżultati kienu li nholqot razza b'saħħitha u rezistenti għall-mard, li tipproduċi ammont ta' bajd u laham konsiderevoli. Matul dan il-programm iddahħal darbtejn id-demem ta' razza Minorka biex jisbieh il-kulur tar-rix iswed u jibjad l-abjad tal-widnejn.

Dan l-artiklu nkiteb minn Philip Aquilina Uffiċjal Agrikolu fi hdan is-Sezzjoni tal-Annimali.

Nota: Dan l-artiklu jkompli fil-harġa li jmista.



AKTAR SERVIZZI GĦAL FIRXA AKBAR TA' ANIMALI

L-Awtorità tal-Ambjent u l-Ippjanar harghet permessi li jagħtu lok liċ-ċentru tal-animali San Frangisk f'Ta' Qali biex jinbidel fi sptar mgħammar b'kollox. Din bil-ghan li jisahhu s-servizzi offruti fix-xhur li gējjin.

L-operaturi l-godda talbu għal permess ġdid wara li għarfu li dan ċ-ċentru ma kellux il-liċenzja biex jopera bhala klinika jew sptar, iżda seta' biss jopera sempliċiment bhala klinika għal rikoverar, bil-limiti kollha tagħha. Il-permess il-ġdid se joffri opportunità

liċ-ċentru i jagħti aktar servizzi lil firxa akbar ta' animali, kif ukoll se jinkludi taħriġ professjonali lill-assistenti tal-veterinarji u l-organizzazzjonijiet regolari biex itejbu l-professjoni veterinarja lokali fi hdan iċ-ċentru.

Fix-xhur li għaddew, waqt sessjoni ta' konsultazzjoni pubblika "Gvern li Jisma", is-Segretarju Parlamentari Roderick Galdes kien qal illi l-isptar se jipprovdri wkoll servizzi lill-animali

tar-razzett, kif ukoll spizerija miftuha 24 siegħa għall-benefiċċju tal-animali. Eventwalment, mal-hruġ ta' dan il-permess, fl-ahhar ta' Frar, ix-xogħol fuq dan il-proġett inbeda bla telf ta' żmien.



Ċentru San Frangisk

SERVIZZI ĠODDA TAL-KAĊĊA GĦALL - GĦAWDXIN

It-Taqsima tar-Regolamenti tal-Ghasafar Selvaġġi se tibda ttiprovdi s-servizzi tagħha f'Għawdex għall-Għawdxin darbejn fix-xahar.

Is-Segretarju Parlamentari Roderick Galdes qal illi l-uffiċċju tal-WBRU f'Għawdex se joffri firxa ta' servizzi. Dawn jinkludu tiġdid jew tibdil ta' liċenzji, pagamenti għal eżamijiet u mistoqsijiet relatati, bejgħ ta' materjal dwar l-ispeċi kaċċabbli, ordnijiet ta' kopji għal "site plans" registrati, pagamenti ta' multi amministrattivi, temi relatati mal-infurzar, servizzi ta' "customer care" u ilmenti oħra generali.

B'kollaborazzjoni mal-Ministeru t'Għawdex, dawn is-servizzi se jingħataw f'uffiċċju apposta kull l-ewwel u l-ahhar Hamis tax-xahar, bejn id-9am u s-1pm fir-Razzett tal-Gvern fix-Xemkija.



SUĊĊESS FIL-BEJGĦ TA' SIĠAR MILL-MIXTLA

Sena ta' hidma iebsa biex jitnisslu s-siġar tal-frott issarrfet matul l-ahhar ġimagħtejn ta' Frar meta tqassmu s-siġar lil dawk li kienu ordnawhom f'Ottubru tas-sena ta' qabel, u wara sar il-bejgħ tal-kumpliment lill-pubbliku li żar il-Mixtla bi hġaru. Fil-fatt, din is-sena, is-siġar kollha – 9,600- li kienu għall-bejgħ fil-mixtla, inbiegħu kollha.

Il-Mixtla li tinstab fir-Residenza tal-Anzjani ta' San Vincenz de Paule, twaqqfet fl-1999 b'koperazzjoni maċ-Ċentru Internazzjonali għall-Istudji Avanzati fil-Mediterran, kif ukoll l-Istitut Agronomiku ta' Bari. Din il-mixtla hija l-unika wahda f'Malta li hija rreġistrata bhala mixtla li fiha huwa permess li jitnisslu s-siġar tal-frott. Is-siġar tal-frott prodotti mill-Mixtla huma ċċertifikati hielsa mill-mard skont regolamenti Ewropej għall-harsien tal-pjanti.

Il-Mixtla hija mifruxa fuq 60 tomna art agrikola, u maqsuma f'numru ta' għelieqi. Fi tnejn mill-akbar għelieqi ta' madwar hames tomniet-il wahda, insibu kollezzjonijiet ta' tipi differenti ta' siġar tal-frott u l-varjetajiet tagħhom. F'wahda minnhom hemm 24 varjeta' ta' żebbuġ u 24 varjeta' ta' lewż helu, tuffieħ u langas, filwaqt li fl-oħra nsibu 97 varjeta' ta' frott irqiq, fosthom hawh, ghajnbaqar, pruna, berquq u ċirasa. F'oqsma oħra nsibu kollezzjonijiet ta' siġar tal-frott lokali bħal ċitru, rummien, naspli, tut u ċawqli. L-ghan ahhari tal-Mixtla huwa li jiġu ppruvati, introdotti u mnissla tipi u varjetajiet ta' siġar tal-frott godda kif ukoll is-selvaġġ li fuqhom jitlaqqmu. Tigi evalwata kemm il-kapaċità li dawn jikkbru u jagħtu l-frott fil-hamrija u l-



klima tagħna, kif ukoll il-kwalita' u l-produzzjoni. B'hekk il-bidwi jista' jtejjeb il-produzzjoni tal-frott frisk u l-konsumatur ikollu għażla akbar u għal żmien aktar fit-tul. Għan iehor xejn anqas importanti hu li jinstabu, jingħabru u jinżammu f'kollezzjoni nazzjonali, siġar tal-frott lokali jew awtoktoni. Wara li jitnisslu, dawn is-siġar jinbiegħu, u b'hekk niżguraw li ma jintilifux.

TNAQQIS TAL-BUROKRAZIJA FIL-KAĊĊA



It-Taqsima tar-Regolamenti tal-Ghasafar Selvaġġi habbret bidliet importanti fil-proċedura tal-liċenzjar li se jnaqqsu kemm il-burokrazija fuq il-kaċċaturi u n-nassaba, kif ukoll il-piż amministrattiv u l-ispejjeż fuq l-awtoritajiet.

Waqt konferenza indirizzata mis-Segretarju Parlamentari Roderick Galdes thabbar kif il-kotba godda tal-“Carnet de Chasse” mhumiex jinharġu aktar u minflok se jinbidlu ma’ liċenzja generali għall-kaċċa u l-insib li se tinhareġ f’forma

ta’ karta tal-identità.

Filwaqt li qabel kaċċatur u nassab kien ikollu japplika għall-“Carnet de Chasse” kull sena, din il-liċenzja l-ġdida se tkun valida għal perjodu ta’ hames snin.

Il-hlas għal din il-liċenzja l-ġdida, pagabbli l-MaltaPost, se tkun hekk:

kaċċa minn fuq l-art (liċenzja ta’ hames snin): €50

kaċċa minn fuq il-baħar (liċenzja ta’ hames snin): €5

kaċċa tal-fenek selvaġġ (liċenzja ta’ hames snin): €50

qbid tal-fenek selvaġġ bix-xbieki (liċenzja ta’ hames snin): €25

liċenzja generali għall-insib: €50

Dan ifisser li kaċċatur jew nassab li bhalissa għandu liċenzja ta’ wahda mill-kategoriji li semmejt se jkun qed ihallas in-nofs li kien ikollu jhallas matul perjodu ta’ hames snin kif kienet is-sistema attwali.

Dan ir-rohs fil-hlas hu possibbli grazzi għal inqas spejjeż għall-amministrazzjoni li se tuża modi elettronici u aktar moderni biex jirrappurtaw il-qbid t’ghasafar.

Għalkemm mhux se jkun hemm aktar il-bżonn li jiġu rritornati u mġedda l-kotba tal-“Carnet de Chasse” kull sena, kull nassab xorta jrid jassigura ruhu li huwa membru ta’ organizzazzjoni tal-kaċċa/insib, għandu l-permess tal-pulizija,

polza tal-assigurazzjoni, permess tal-użu tal-arma u liċenzja speċjali separata li tiġi mahruġa speċifikament għal dik is-sena fejn jiġu applikati d-derogi tal-insib.

F’każ fejn il-“Carnet de Chasse” ma jiġix irritornat, ikun hemm multa ta’ 75 ewro u jekk din ma tithallasx ikun hemm proċeduri kriminali fil-Qorti.

Fil-każ ta’ dawk li għandhom il-Liċenzja Speċjali tal-2015 għall-insib tal-ghasafar tal-ghana, il-liġi titlob ukoll li kull ċurkett (abjad, aħdar u metall) li ma ġiex użat min-nassaba matul l-istaġun għandu jiġi rritornat wara li jispiċċa l-istaġun, flimkien mal-“Carnet de Chasse”.




Summien Imberfel ta' Malta



Summiena taċ-Ċina (mutazzjoni domestika)



Summiena tas-Simna (kukur tas-Selvaġġ)



Summiena tal-Passa (kukur tas-Selvaġġ)

RAZEZ DOMESTIĊI MALTIN

SUMMIEN TA' MALTA

Arnold u Jeffrey Sciberras

Is-summien huwa wiehed mit-tjur domestiċi, kif ukoll huwa tajr selvaġġ tal-passa, li hu popolari kulturalment fil-gżejjer Maltin. Id-diversita' fit-tjur domestiċi tkopri diversi kategoriji ta' speċi, uħud iddokumentati sew, filwaqt li dwar l-oħrajn ma ngabar xejn, aktar minn għajdut. Fil-każ tas-summien f'Malta jinstabu żewġ speċi distinti: dik tal-Ewropa, li tissejjaħ tal-passa, bil-Latin "Coturnix coturnix", u dik tas-simna, bil-Latin "Coturnix japonica", It-tieni speċi originat mill-Ġappun, iċ-Ċina, ir-Russja, il-Korea u l-Indja. Tas-Simna f'Malta u fl-Ewropa, issibha biss bhala tajra ddomestika, bhala konsum tal-ikel għall-bniedem, u għall-wirjiet.

Nassaba antiki jirreferu għas-**Summiena ta' Malta**. Din kienet popolazzjoni domestika ta' summien imnissla minn dawġ maqbuċin lokalment mis-selvaġġ, minn dawġ tal-passa. Kienet deskritta morfologikament differenti għax kienet iżgħar u ta' lewn aktar ċar minn dak tas-selvaġġ. Kienet imnissla purifikament biex tghajjat iktar mis-summien normali fl-imnasab. Id-differenza fil-kobor u fil-kulur kienet probabbli każ ta' għażla artifiċjali tal-istess demm. L-awturi għamlu riċerka fuq diversi eżemplari, iżda mid-dehra din il-popolazzjoni nqerdet.

Is-**Summiena Imberfla ta' Malta** hija razza żviluppata riċentament, permezz ta' selezzjoni artifiċjali mis-summiena Ġappuniża, li hija tas-Simna. L-iskop prinċipali ta' din ir-razza huwa għall-produzzjoni tal-laħam, imma peress li għandha rix iktar sparpaljat minn razez oħra, tagħmilha iktar faċli biex dan l-għasfur jiġi mmittef. Ir-rixa hija wkoll partikolari, għax f'dik il-parti tar-rixa li tissejjaħ "barb", m'hemmx dawġ il-ganċijiet irraq żgħar li normalment jorbtu l-"barbs" ma' xulxin, allura dan in-nuqqas jagħti r-rix id-dehra mberfla. Ir-razza għadha fil-proċess ta' żvilupp u tinsab għaddejja minn diversi studji biex tiġi ddokumentata xjentifikament mill-awturi u minn kollegi li kellhom irwol importanti għall-formazzjoni ta' din ir-razza. L-istudju se jkun ippubblikat minn Sciberras, Cini u Catania. Riċerka mhix ippubblikata f'forma ta' tezi minn Catania turi li din il-mutazzjoni kienet diġà rreġistrata minn Roberts u Fulton fl-1979, iżda qatt ma għet żviluppata f'razza u qatt ma sar studju fuq il-konverżjoni tal-propożjoni tal-ikel tagħhom. Il-kulur magħruf f'din l-ispeċi bhala "t-Taljan" hija iżolata għall-popolazzjoni Maltija. Din ir-razza dehret l-ewwel darba fil-wirjiet Maltin f'2012 u minn dik is-sena żdiedet il-popolarita' tagħha. Din ir-razza bl-Ingliż hija magħrufa bhala "Maltese Rough Textured Quail".

F'Malta jinstabu ftit razez oħrajn tas-Simna, b'kuluri diversi, hafna minnhom originaw mill-Istati Uniti tal-Amerika.

Jinstabu wkoll diversi speċi distinti ta' summien ieħor li jitrabba hawn Malta u waħda ta' interess li jidher li anke harġu xi mutazzjonijiet partikolari lokalment, li tissejjaħ is-Summiena taċ-Ċina, "Coturnix chinensis". Aktar studji dwarhom għadhom għaddejjin mill-awturi għall-verifikazzjoni ta' din l-aħħar speċi.

Għal aktar informazzjoni nhegġiġkom iżżuru <https://www.facebook.com/columbatopia>.

Dan l-artiklu nkiteb minn: Arnold u Jeffrey Sciberras Riċerkaturi fuq il-Biodiversita'

JIRRITORNA ŻMIEN IL-FRAWLI

Dr. Mario Spiteri

Huma hafna dawk li jistennew iż-żmien tar-rebbiegħa għaliex jibda jittfaċċa frott imfittex hafna mill-familji Maltin: il-frawli. Però t-tjubija tal-frawli ma tiqafx biss mat-toġhma, għaliex diversi studji jelenkaw l-importanza tal-frawli għal saħħitna.

Fil-ktieb "The Book of Ingredients", Philip Dowell u Adrian Bailey jiddeskrivu l-frawli bhala "frotta ta' origini Amerikana u tista' tvarja fid-daqs. Din il-frotta tista' tiltaqa' magħha matul is-sena kollha u tista' tittiekel mal-krema u z-zokkor, filwaqt illi tista' tintuza f'ikel! preservat, pastu u kejkijiet.

Din il-frotta ilha li għet skoperta minn żmien ir-Rumani u kienet tintuza anke bhala medicina. Ninsabu fi żmien fejn il-piż żejned u l-kundizzjonijiet li dan iġib miegħu qegħdin jingħataw l-attenzjoni, madankollu, sfortunatament, anke minhabba l-hajja impenjata li qegħdin ngħixu fiha, f'it li xejn nagħtu kas tal-benefiċċji li jgħib miegħu ċertu ikel. Il-frawli frisk huwa rigal min-natura lill-bniedem.

Il-frawli fih bosta vitamini essenzjali bħall-fibra, potassa u kimiċi tajbin. Dawn il-kimiċi (phytochemicals) iservu ta' protezzjoni kontra bosta mard. Meta wiehed jiekol porzjon imdaqqas, bejn wiehed u iehor daqs kaxxa frawli, ikun qed jassorbi 55 kalorija biss filwaqt illi jkun qed jilhaq iktar mid-doża rakkomandata ta' Vitamina Ċ kuljum għat-tfal, jiġifieri 140%. Fil-fatt, kaxxa frawli fiha ammont ta' Vitamina Ċ iktar minn kemm fiha laringa mdaqqsa! Din it-tip ta' vitamina tgħin għall-fejtan ta' xi grif u brix, filwaqt illi żżomm il-muskoli b'saħħithom.

Studji xjentifiċi juru li l-fibra hija komponent essenzjali ta' dieta b'saħħitha. Lepidemologi, jiġifieri t-tobba li janalizzaw il-kaġun ta' mard u kundizzjonijiet fil-bniedem, jishqu li l-individwi li jikkunsmaw ammont għoli ta' fibra jnaqqsu l-probabbiltà li jkunu vittima ta' attacki tal-qalb. Għaqdiet tas-saħħa Amerikani u Ewropej jagħtu iktar importanza lill-ikkunsmar tal-fibra.

Il-potassa hija element essenzjali sabiex il-ġisem uman iżomm il-funzjoni tal-muskoli u proċessi oħra importanti bilanċjati. Dan l-element jgħin hafna wkoll sabiex jirregola l-pessjoni tad-dem. Il-Linji Gwida tad-Dieti Amerikani jissuġġerixxu li dieti li fihom jittiekel ammont ta' frott u haix jipprovdu biżżejjed potassa sabiex tkun evitata pressjoni għolja. Tmien frawliet imdaqqsin fihom 170mgs ta' potassa jew 5% tal-minerali li l-ġisem għandu bżonn kuljum.

L-antiossidanti li wkoll jinkludu l-Vitamina Ċ jilagħbu parti importanti fil-kontroll ta' mard kroniku u kundizzjonijiet bħall-kanċer, il-mard tal-qalb u d-dijabete. Studji fl-Amerika (USDA) fiċ-Ċentru tar-Riċerka tan-Nutrizzjoni Umana għal Età Avanzata fl-Università ta' Tufts sabu li l-ikkunsmar tal-frawli jnaqqas il-mard relatat max-xjuhija. Dawn l-antiossidanti jassorbu ruħhom b'mod totali fil-ġisem sa siegħa wara li tittiekel il-frotta. B'hekk jibdeu il-ġlieda tagħhom kontra l-kimiċi li jidhlu f'ġisimna minn tipjip, infjammazzjonijiet, radjazzjonijiet u l-bqija. Jekk ma nagħtux kashom, dawn ikomplu jakkumulaw f'ġisimna u jwasslu għal sitwazzjonijiet mhux mixtieqa fil-hajja.

Studji riċenti tan-nutrizzjoni jpoġġu l-frawli bhala t-tieni fl-aktar għaxar frottiet sinjuri fl-antiossidanti. Il-frawli jgħinu wkoll sabiex inaqqsu l-livelli tax-xaham fid-dem, kundizzjoni ewlenija li twassal għall-mard tal-qalb.

Xi antiossidanti partikolari li jinsabu fil-frawli jinkludu l-"anthocyanins", li jagħtu lill-frotta l-kulur aħmar, il-"quercetin" u l-"kaempferol" li huma "flavonoids". Sustanzi oħra importanti

huma l-"Chlorogenic Acid", il-"p-cottmaric acid uhellargic acid". L-"ellargic acid" inaddaf il-ġisem mill-kimika li tikkawza l-kanċer u tiddizzattivaha. Dan iwaqqaf ukoll xi kimika milli tinbidel xi bakterja li tista' tkun ta' periklu għan-nies. L-azzjoni qawwija kontra l-kanċer mill-frawli friski, ġeġja kollha mill-"ellargic acid" li jwaqqaf il-karċerogini milli jaqdbu mad-DNA tan-nies.

Kelliema għas-saħħa tan-nisa li jagħtu pariri dwar in-nutrizzjoni tajba jishqu li l-frawli huma sors tajjeb hafna ta' "folate", li spiss jissejjah "folic acid" u "folacin", "folate" huwa vitamina B. Il-"foliate" huwa importanti hafna għan-nisa li qed jahsbu biex ikollhom it-tfal għaliex dan inaqqas ir-riskju lit-trabi jitwiieldu bl-"ispina bifida". Il-"foliate" jagħti protezzjoni kontra problemi tal-qalb u jżomm funzjoni newroloġika tajba. Dan jagħmel ukoll azzjoni biex jitneħħa l-"homocysteine" li huwa "amino acid" li jinsab fid-dem u jikkawza mard koronarju tal-qalb, puplesiji u mard vaskolari periferali. F'porzjon ta' tmien frawliet hemm 10% tal-"folate" li għandu bżonn il-ġisem ta' kuljum.

*Dan l-artiklu nkteb minn: Dr. Mario Spiteri
Direttur Ġenerali tad-Dipartiment tal-Iżvilupp Rurali*

Hija baxxa fix-xaham u l-kolesterol; għolja fil-fibra, fil-Vitamina Ċ u l-Potassa.

Il-valur nutrittiv tal-frawla jagħmilha addattata ferm għal: bilanċ tajjeb fis-saħħa; telf fil-piż.

Evita li tiekol il-frawli fid-dieta tiegħek jekk tixtieq li żżid il-piż.
(www.vegparadise.com)

KEJK GĦAŻ-ŻMINIJET TAL-GĦID



Andrew Farrugia

IL-METODU TEMPERATURA TAL-FORN 150°C / 300°F

Hawwad il-butir u z-zokkor sakemm jirtab u žid il-bajd waħda, waħda. Ġo reċipjent iehor itfà; iċ-ċirasa, ż-żbib, il-passolina, il-qxur tal-lumi u “mixed spice”, u wara žid id-dqiq u hawwad sew. Kif tlesti, žid din it-tahlita ma’ dik tal-butir u hawwad kollox flimkien. Poġġi nofs it-tahlita ġo landa tal-kejk ta’ tmien pulzieri. Iftaħ terz tal-marżipan u poġġi fuq it-tahlita tal-kejk, imbagħad itfà l-kumplament tat-tahlita fil-wiċċ. Aħmi għal madwar siegħa u hamsa u erbghin minuta ġo forn bit-temperatura ta’ 150 grad. Halli l-kejk jiksaħ u idlek il-wiċċ bil-gamm tal-berquq. Il-kumplament tal-marżipan židu bil-kulur isfar (yellow coloring) u iftaħ. Żejjen il-wiċċ tal-kejk billi tpoġġi bajd taċ-ċikkulata żgħar u żejjen b’żigarella safra fil-ġnub hekk kif jidher fir-ritratt.

Riċetta: Andrew Farrugia huwa leitur fl-Istitut tal-Istudji Turistiċi

L-INGREDJENTI:

- 100 gramma ċirasa;
- 225 gramma butir;
- 225 gramma zokkor ismar skur;
- 4 bajdiet;
- 225 gramma dqiq self raising;
- 225 gramma passolina;
- 100 gramma żbib;
- 50 gramma konfettura;
- qoxra ta’ żewġ lumijiet;
- 2 kuċċarini “mixed spice” mithun;
- Għad-dekorazzjoni;
- 450 gramma marżipan;
- 1-2 kuċċarini gamm tal-berquq.

JARDINLAND
Għajn Tuffieħa Road,
St. Paul's Bay SPB08,
Malta.

Telephone: +356 2152 1559
+356 2157 0215
Fax: +356 2157 5064

www.jardinland.com.mt
info@jardinland.com.mt

I.V. PORTELLI & SONS LTD.
85/86, TRIQ SAN PAWL, RABAT RBT 1240

shindaiwa
JAPAN TECHNOLOGY
Grass cutters & Chainsaws

Water pumps
Rotary cultivators
Shredders and chippers
Agricultural sprayers
& irrigation systems

MECCANICA BENASSI
Rough Cutting Machinery

Tel: (+356) 21 454 289 Fax: (+356) 21 459 990
Email: patrickportelli@ivportelli.com
www.ivportelli.com

ROKNA GĦAT-TFAL

Claire Cauchi

Kif intom tfal?

Ergajna ltqajna għal rokna ohra interessanti. Din id-darba ser nitkellmu fuq kif tistgħu tkabbru l-patata d-dar jew inkella thajru lill-ghalliema tagħkom biex tagħmlu hekk flimkien, fil-klassi. B'dan l-esperiment tkunu tistgħu taraw kif jiffurmaw l-għeruq u tibda tikber il-pjanta. Se nużaw il-patata għaliex hija pjanta li tikber fi ftit żmien, allura m'intomx se ddumu hafna tistennew fuq ix-xwiek!



X'għandek bżonn?

Tazza

Patata/ "Sweet potato"

Toothpicks

Qasrija ta' madwar 20cm (8 pulzieri)

Hamrija/Kompost



Il-metodu:

Imla tazza sa nofsha bl-ilma u aghzel patata li toqghod got-tazza li tkun għazilt.

Dahhal erbà "toothpicks" bejn wiehed u iehor naqra 'l fuq min-nofs tal-patata u poġġiha got-tazza bl-ilma. Aghli kas li terz minnha biss ikun imiss mal-ilma.

Poġġi t-tazza f'post li jara madwar sitt sigħat kuljum ta' xemx diretta u dejjem kun ċert li żżomm fl-ilma l-istess livell kif juru l-istampi. Ara li tibdel l-ilma kollu jekk jithammeġ jew ma jibqax ċar.

Madwar ġimagħtejn wara għandek tibda tara għeruq żgħar bojad jikbru ġol-ilma u wara ftit ser tinnota wkoll ir-rimi min-naħa ta' fuq tal-patata.

Kif tkun saret bħall-istampa neħhiha mill-ilma u poġġiha ġol-qasrija li tkun ippreparajt. Oqghod attent li ma tkissirx l-għeruq waqt li tkun qed thawwilha. Dejjem ara li jkollok ukoll madwar żewġ pulzieri mir-rimi mgħaddas ġol-hamrija.

Meta tkun lest saqqiha u erga poġġiha fix-xemx halli tkompli tikber. Saqqi dejjem meta thoss il-wiċċ tal-hamrija niexef.

KOMPETIZZJONI

Irbah ktieb ġentilment mogħti minghand "Merlin Library" billi twieġeb din il-mistoqsija:

Kif l-ahjar li tittiekel il-patata helwa sabiex tiehu n-nutrijenti kollha tagħha?

Ibagħtu t-tweġibiet tagħkom flimkien mal-isem u l-kunjom, id-data tat-twelid, l-indirizz tad-dar, l-indirizz elettroniku u n-numru tat-telefown lill-**Kompetizzjoni Nisġet Artna, Taqsimha Festi Rurali Ċentru ta' Riċerka u l-Iżvilupp L-Għammieri, Triq l-Ingiered, Il-Marsa, MRS 3303.**

It-tweġibiet tagħkom għandhom jaslu sat-18 t'April 2016. Din il-kompetizzjoni hija miftuha għal tfal mhux akbar minn 12-il sena. Ir-rebbieh tal-edizzjoni li għaddiet kien Nathan Julian Cardona.



HUTA ŻĠHIRA B'IMPORTANZA EKOLOĠIKA KBIRA

Tristan Charles Camilleri

Għal hafna nies il-huta nazzjonali ta' Malta hija l-lampuka, u bir-raġun: dan għaliex għal hafna snin konna anke nsibuha fuq il-munita tal-ghaxar ċenteżmi Maltin. Izda meta tfittef f'ċerti kitbiet issib li għalkemm qatt ma giet idikjarata ufficjalment, il-huta meqjusa bhala “nazzjonali” hija ohra; huta żgħira li forsi ftit hawn min qatt raha hajja, jekk mhux f'xi wahda mir-riżervi tal-ghasafar. Din m'għandha l-ebda valur kummerċjali bħal-lampuka, għalkemm għandha importanza ohra għalina, dik ekoloġika.

Il-Bużaqq hija huta li tikber sa bejn 50 – 55mm u kapaċi tgħix kemm fl-ilma helu kif ukoll mielah, għalkemm tippreferi dak salmastru. Din l-speċi hija endemika għall-Mediterran, bid-distribuzzjoni tagħha testendi miċ-ċentru sal-punent tiegħu, inkluż il-baħar Adrijatiku, fejn tinstab madwar il-kosta ta' bosta pajjiżi. F'Malta, il-Bużaqq tgħix f'postijiet fejn l-impluħa tal-ilma tvarja matul is-sena; lokalitajiet bħas-Salini, il-kanal tal-Magħluq ta' Wied il-Għajn u r-riżervi tal-ghasafar tal-Għadira u s-Simar, fejn f'dawn tal-ahħar kienet giet introdotta xi snin ilu. Min-natura tagħhom, dawn il-postijiet huma kemxejn magħluqin, għaldaqstant ma tants jofru opportunitajiet biex l-ispeċi testendi d-distribuzzjoni tagħha, b'riżultat li l-popolazzjonijiet naturali huma distinti minn xulxin.

Il-Bużaqq tirriproduċi fix-xhur shan u twal tar-rebbiegħa u s-sajf, meta l-mara tbid numru żgħir ta' bajd

kuljum (jew kultant tant jiem) u twahħalhom qalb l-alka u l-haxix. Il-bajd ifaqfas wara madwar hmistax il-ġurnata bil-friegħ jitolqu jfendu għal rashom mat-twelid. L-ikel prinċipali tal-Bużaqq huwa magħmul l-aktar minn invertebrati żgħar u alka.

Minhabba raġunijiet varji, din il-huta hija meqjusa bhala speċi mhedda u għaldaqstant giet imharsa fil-pajjiżi kollha fejn tgħix fosthom Malta, bl-iġġijiet, direttivi u konvenzjonijiet lokali kif ukoll internazzjonali. F'pajjiżna, hadd ma jista jaqbad jew iżomm lil din il-huta jekk mhux b'permess speċjali.

Il-Killifish Conservation Project

Iż-żewġ shab f'dan il-proġett, jiġifieri d-Direttorat tal-Akwakultura u n-Nature Trust (Malta) qegħdin jahdmu id f'id flimkien mal-Awtorità tal-Ippjanar (il-MEPA) sabiex l-għanijiet ta' dan il-proġett jintlaħqu u l-Bużaqq tergà tistabbilixxi ruħa u tohroġ mill-periklu tal-estinzjoni li tinsab fih.

Fost l-għanijiet tal-proġett hemm dak tat-tniissil tal-Bużaqq f'akwarji u tankijiet apposta. Dan qed isir mill-“Education and Conservation Breeding Unit” fit-Torri ta' San Luċjan, fejn it-tniissil qed isir b'mod xjentifiku u kkontrollat, sabiex tiġi ppriservata l-purità tal-“gene pool” ta' kull popolazzjoni lokali

Dan l-artiklu nkteb minn Tristan Charles Camilleri
Direttur tal-Akwakultura

IL-BUŻAQQ

Isem xjentifiku: *Aphanius fasciatus* (Nardo)

Isem Ingliż: Mediterranean killifish;
Southern-European killifish



Ritratti: Ray Caruana

PATATA OĦRA GĦALL-KĊINA MALTJA

Sweet Potato

Claire Cauchi

Fl-aħħar snin, il-mara tad-dar qiegħda tkun aktar konxja x'titma lill-familja tagħha. Sahhitna sirna niehdu hsiebha aktar minn qabel, allura ċerti għazliet meta mmorru nixtru sirna naghmluhom b'iktar għaqal. Illum ser nitkellmu fuq l-“isweet potato” li hija tip ta' patata li bil-mod il-mod qiegħda tidhol iktar fis-suq lokali u fil-kċina Maltija.

L-“isweet potato” hi tip ta' patata kemxejn differenti minn dik tradizzjonali, kemm fid-dehra kif ukoll fit-toghma. Fil-verità, għalkemm tissejjah patata ma tigix mill-familja tal-patata, u filwaqt li l-werqa tal-patata hija velenuża, dik tal-“isweet potato” hija nutrittiva u tajba għall-konsum. Minn ricerka nstab li bhala kaloriji, u karboidrati, l-“isweet potato” fiha inqas mill-patata tradizzjonali, u fiha iktar fibra wkoll.

Kif titkabbar?

It-tkabbar tagħha huwa faċli u simili hafna għall-patata komuni li naraw titkabbar spiss fl-għelieqi madwarna. L-unika differenza hija li tikber iktar u tifrex il-weraq tagħha fuq medda usa. Hija pjanta addattata hafna biex titkabbar f'pajjiżna għaliex tippreferi klima shuna u għandha bżonn biss ammont żgħir ta' ilma u ftiit fertilizzant wara li tkun giet stabbilita fil-post. Tixxeblek hafna, u l-maggoranza tal-bdiewa jużawha bhala ‘mulch’ biex ma jikbrix haxix hazin. Hawn hafna varjetajiet ta' “sweet potato” fosthom il-hamra, orangjo, vjola, safra u bajda. Il-hamra u l-orangjo huma l-iktar popolari fis-suq. Għandhom toghma helwa, rotob u fihom kontenut għoli ta' vitamina A. Is-safra u l-bajda huma inqas helwin u inqas rotob meta jissajru.

Fejn tikber komda?

Tippreferi tikber go hamrija ramlja, klima b'hafna xemx u shana B'hekk tikber b'rata iktar mgħagħla. Tehtieg ftiit ilma u ftiit fertilizzant

Ma tikbrix komda go:

Hamrija mifqugha bl-ilma, temp kiesah u fertilizzant li għandu ammont għoli ta' nitroġenu. Jekk jintuza dan it-tip ta' fertilizzant tispicċa b'hafna weraq u ftiit li xejn patata!

Kif tintuza fil-kċina?

Tista' tintuza bhal kull patata li tinsab fis-suq; mal-insalata, mgħollija, maxx, moqlija u l-forn. Il-werqa tagħha tista' tintuza wkoll mal-insalata jew ‘stir fry’ flimkien ma' hxejjex oħra.

Riċetta hafifa:

Għalli l-“isweet potato” fi ftiit ilma bil-melh. Halliha tiksah u qatta' f'dadi żgħar. Itfa' go dixx, ferrex ftiit żejt taz-zebbuġa, naqra tewm, ftiit klin u ahmi l-forn għal madwar għoxrin minuta!

L-ikla t-tajba!

Dan l-artiklu inkteb minn Claire Cauchi Uffiċjal Agrikolu Anzjan fi hdan id-Direttorat għall-Kompetizzjoni u d-Diversifikazzjoni



**“L-“Isweet Potato”
hi tip ta' patata
kemxejn differenti
minn dik
tradizzjonali,
kemm fid-dehra
tagħha kif ukoll fit-
toghma.”**

XOGHOL FIR-REBBIEGHA

Carmelo Briffa

Żgur li hafna jaqblu li r-rebbiegħa hija l-isbah staġun tas-sena, u li ma tantx tagħti lok għal tgergir. F'dan iż-żmien il-ġonna u l-kampanja jkunu fl-aqwa tagħhom, u l-fjuri jimlew kullimkien bi fwiħithom u kulurhom. Nahal, żnazan u friefet johorġu bi għarhom u s-siġar jimtlew bil-ghana tal-ghasafar, kulhadd f'girja waħda biex inissel generazzjonijiet godda.

Tisqija

Jidher li din is-sena ġejja sena xotta għax sal-mument li ktibt dan l-artiklu, ix-xita kienet f'it, u l-granet imbegħdin. Jekk din is-sitwazzjoni ma tinbidilx drastikament, is-siġar u l-ghelejje tar-raba' ser ikunu affettwati hażin u l-produzzjoni tkun skarsa. Għalhekk min għandu biss ilma tal-hażna għandu jużah bil-galbu, u juża meżzi ta' tisqija li jikkonservaw l-ilma, u meżzi oħra biex jitnaqqas it-telf tal-umdiġa mill-hamrija. Fis-suq, wiehed isib pajpijiet tal-plastik, armar tal-plastik, qattara u friefet b'volum baxx li jwasslu l-ilma sa hdejn il-pjanta. Tajjeb ukoll li nahartu hafif il-wieċ tal-hamrija biex neqirdu l-haxix hażin u nżommu t-tira. Nistgħu nużaw il-“mulch” jew kull tip ieħor ta' friex użat biex l-ilma li nagħtu ma tahtfux ix-xemx. Bħala eżempji nsemmu l-plastik iswed, it-tiben, iċ-ċana, biċċiet taz-zkuk imqattgħin, ġebel, ċaġhaq u ċaqquf. L-ahħar tlieta huma tajbin biex jitgħatta wiċċ il-qさり.

Jekk l-istaġun xitwi jibqà xott, tajjeb li wiehed jahseb minn issa biex jagħti saqja jew tnejn qabel is-siġar jiżgħaru, u b'hekk ngħinuhom johorġu b'saħħithom u jżommu l-frott.

Frott

Għall-bidu tal-istaġun, insibu żewġ frottiet bikrin: iċ-ċawwli u n-naspli, u lejn l-ahħar jibdew jidhru xi varjetajiet ta' ċirasa,

hawn u berquq. Frotta mfittxija hafna f'dan iż-żmien hija l-bajtar ta' San Gwann li sfortunatament naqas sew minhabba susa li qieghda teqred is-siġar tat-tin. Jibda wkoll il-bettieħ u d-dullieħ li jkun tkabbar taħt il-plastik jew fis-serer. Il-frawli tkun fl-aqwa tagħha.

Xogħol fir-raba' u l-ġnien

F'dan iż-żmien it-tinqix u t-tindif mill-haxix hażin għandu jkun xi haga regolari. L-art li ser tilqa' prodotti tas-sajf trid tkun maħduma u mogħtija d-demel. Id-demel misjur hu mezz ieħor ta' kif intejbu ż-żamma tal-umdiġa fil-hamrija, iż-żamma u r-rilaxx bil-mod ta' hafna minerali u sustanzi utli għall-ghelejje u l-fjuri tagħna biex jikbru b'saħħithom, hu mezz biex insaħhu l-fertilita' tal-hamrija biż-żieda sustanza organika.

Għall-bidu tal-istaġun jibdew jinkixfu l-prodotti li jkun hemm taħt it-“tunnels” biex jidraw l-arja ta' barra. Hekk insemmu l-frawli, il-qara' bagħli, il-bettieħ, id-dullieħ, il-bżar aħdar, u t-tadam.

Jistgħu jinżerghu fit-tilari f'xi post xemxi u għall-kenn, il-qara' tork, il-qara' twil, il-qara' bagħli, il-qara' hamra, il-hjar, il-bettieħ, id-dullieħ, il-brunġiel, il-pastard tas-sajf u kromb ieħor, it-tadam, il-bżar aħdar u l-felfel. Ix-xitel ta' dawn il-prodotti jista' jiħawwel barra għall-ahħar tal-istaġun.

Fil-beraħ wiehed jista' jiżra' jew ihawwel iċ-ċentinarja, il-fażola li tixxeblek, iċ-ċicri, il-qamħirrun, il-patata helwa, il-patata tas-sajf, l-artiċokk, il-krafes u t-tursin, il-hass tas-sajf, il-kurra, il-basal tal-pikles, il-figel u l-mustarda. Mill-hwawar insemmu l-habaq, il-hlewwa u l-ġulġlien. Bħala fjuri, wiehed jista' jhawwel it-tuberi tad-dalji, kanna, begonia u gloninja. Dan iż-żmien iż-żriħ taż-żinji, ward

tax-xemx, tagates, portulakka, “morning glory”, qronfol tork, amarantus u asteri.

Huwa importanti li nispezzjonaw ix-xitel mill-hsara kaġunnata mill-insetti u l-bebbux kif ukoll minn taħsir minhabba tisqija żejda u umdità. Dan japplika għal xitel fit-tilari u dawk illi jinsabu barra.

Tahwil

Min għad irid iħawwel sigar u arbuxxelli jista' jagħmel dan basta jixtrihom fil-qasrija. Il-qasrija għandna nneħhuha bil-galbu, u naraw jekk hemmx għeruq imdawrin. Tajjeb li wiehed inehhi dawn l-għeruq billi jagħmel numru ta' qatgħat vertikali.

Tilqim

Malli s-sigar juru l-ewwel sinjali ta' qawmien mir-raqda tax-xitwa u l-qoxra tibda' terhi, wiehed jista' jibda jlaqqam bis-suffara. Din it-tip ta' tilqima tintuza l-aktar fuq sigar tal-frott li jhaddru s-sena kollha, bħal żebbug, naspli u citru, fuq sigar m'ehxen lapes, sa sigar li jkollhom zokk ta' tmien pulzieri jew aktar. Din it-tilqima hi kemxejn ikkumplikata u tajjeb li tithalla f'idejn mghallma biex niżguraw suċċess.

Għal Mejju wiehed jista' juza l-metodu magħruf bħala u tal-ghajn “jew” tal-qoxra. Dan il-metodu huwa aktar sempliċi. Infittxu friegħi godda u tarjin minn sigar omm jew varjeta' mixtieqa u li nafu li huma hielsa mill-mard, u minnhom niehdu l-ghajn u parti mill-qoxra dawramejt. Din l-ghajn trid tiddeffes taht il-qoxra tas-selvaġġ li fuqu tkun saret qatgħa forma ta' T u l-qoxra mberrha. Niżguraw li l-ghajn titpogġa wiċċ ma' wiċċ mal-injama ta' taht il-qoxra u norbtu b'lastiku tat-tilqim mingħajr ma nġhattu l-ghajn. Il fuq mit-tilqima rridu nħaffu sew is-selvaġġ mill-friegħi u xuxa żejda. Malli naraw l-ghajn tispona rridu niżmicċaw is-selvaġġ pulzier il fuq mit-tilqima.

B'dan il-metodu nistgħu nlaqqmu l-frott kollu tal-ghadma u taz-zerriegħa, it-tut, iċ-ċawli, ir-rummien, it-tin, il-harrub u ċ-citru.

Kontroll ta' Mard

Nagħmel enfasi fuq il-prevenzjoni, u mhux niehdu azzjoni meta l-marda tkun dahlet u harbitilna mill-kontroll tagħna. Għandek tbixx bil-qies u skont programm ta' bexx professjonali, u timxi fuq ir-rakkomandazzjonijiet li jkun hemm fuq it-tikketta.

Hekk kif nindunaw li s-sigar u d-dwieli bdew iqumu, għandna nagħtu l-aħħar bexxa ta' prevenzjoni b'bexx li jkun fih il-kupru. Waqt li s-sigar huma bil-fjuri għandna nevitaw li nbixxu. F'każ ta' bżonn, biex nilqgħu kontra trips fuq il-hawh u n-nuċiprisk, kontra l-ġmieda tal-langas u t-tuffieħ u kontra l-berghud aħdar tar-rummien, għandna nagħzlu bexx li fuqu jkun indikat li ma huwiex ta' hsara għan-naħal. Soluzzjoni oħra hi li nbixxu filgħaxija wara li n-naħal jidhol jistrieħ. Ma ninsewx li huwa n-naħal li jrid jagħmel ix-xogħol tad-dakra u jgħin biex jgħaqqad il-frott. Dan ma jgħoddx għad-dwieli, żebbug, ċawli u tut fejn id-dakra ssir bir-rih.

Id-dwieli għandhom jiġu mghabbra bil-kubrit malli r-rimi jilhaq tul ta' 10cm, u nibqgħu nagħmlu hekk sakemm it-temp jibqa' umdu. Dan jilqa kontra l-mell dqieqi u l-peronospera.

Malli s-sigar iżommu l-frott, tajjeb li nagħtu bexxa b'insettiċida mħallat maż-żejt abjad u nolqtu sew kemm ix-xuxa, il-friegħi u z-zokk prinċipali. Dan jikkontrolla mard tal-miskta, id-dubbiena l-bajda, psilla u hafna tipi ta' susa taz-zokk.

Fuq l-ghelejjel tar-raba' rridu nġabbbru l-bħajra, it-tadam, bżar u l-brunġiel. Għandna nbixxu l-patata u t-tadam kontra l-ġlata u taħsir iehor, is-sadid tal-ful, piżelli, basal u tewm, u kontra nsetti bħal farfett abjad tal-kromb, il-berghud iswed tal-ful u l-hanfusa tad-dwieli.

Ehles fis mill-budebbus li ssib jikber mal-ful, piżelli u legumi oħra. Il-budebbus huwa pjanta parassitika li tagħmel diversi blanzuni kull wiehed b'mijiet ta' zerriegħa li kapaci tgħix għal snin shah. Aqilghu u aħarqu.

Hemm bżonn li mal-ewwel ċans inbixxu l-qasbija kontra l-haxix hażin. Billi x-xitwa kienet xotta, il-haxix hażin kiber iżjed u jaf johnoq il-qasbija. Meta għandna, nużaw erbiċida selettiva u għandna nbixxu filgħaxija biex ma nagħmlux hsara lin-naħal.

Xogħol iehor fil-ġnien u l-ghalqa

Fil-bidu ta' dan l-istaġun għandna nħawlu x-xitel kollu tal-fjuri tas-sajf mill-aktar fis. Nibdew insaqqu b'mod meqjus u regolari dan ix-xitel u pjanti oħra ornamentals fil-qsari. Inżidu l-ammont hekk kif ix-xemx tibda tikkarga. Xi saqja bi ftit fertilizzant li jinhall tgħin biex ix-xitel jaqbad u jisbieħ malajr u jagħtina fjuri sbieħ u bl-abbundanza.

Pjanti li kibru wisq noforquhom, jew inkabbrullhom il-qasrija u nżidulhom it-terriċċju. Issa wkoll nistgħu nmissu l-kakti u s-sukkulenti bil-biċċiet. It-tahwil isir wara li nħallu l-biċċiet xi jiem f'post delli halli jagħlqu l-ferita. Pjanti li jixxebilku bħal ġizimin, stefanotis, passiflora, filodendro, buganvilla, lonicera u hoya jitmissu bit-tirqid f'dan iż-żmien.

April u Mejju huma magħrufin għar-rih qawwi u tajjeb li norbtu x-xitel tas-sigar li għadna kemm hawwilna ma' puntal sakemm jarmaw sew bl-għeruq.

Għall-aħħar tal-istaġun jasal żmien il-hsad tas-silla, tal-qamh, xgħir u felu, filwaqt illi l-hsad tal-ful, piżelli, ċicri u ġulbiena għan-niexef isir matul granet ta' rtuba.

*Dan l-artiklu nkteb minn
Camelo Briffa
Ufiċċjal Agrikolu Anzjan fi hdan
id-Direttorat għall-Kompetizzjoni
u d-Diversifikazzjoni*



NIBŻĠĦU GĦAS-SIĠAR TAGĦNA INZOMMU L-MARD 'IL BOĠĦOD MINN XTUTNA

Simone Galea

Id-Direttorat ghas-Sahha tal-Pjanti flimkien mal-Organizzazzjoni Ewropea u Mediterranja għall-Protezzjoni tal-Pjanti (EPPO) nieda u qiegħed iwettaq kampanja informattiva bl-isem 'Tirriskjax' (Don't Risk it). Din il-kampanja hija immirata għall-vjaġġaturi, bl-iskop prinċipali li tawzahom fuq il-perikli ta' meta wieħed iġib lura miegħu d-dar pjanti u materjal ieħor ta' pjanti, u dan għaliex jista' jkun qed jingarr bosta mard tal-pjanti, avolja s-sintomi mhux bilfors jistgħu jkunu viżibbli.

Ta' min jgħid illi l-marda tas-siġar taċ-ċitru "Tristeza" kienet dahlet ġewwa l-gzejjer tagħna permezz ta' vjaġġatur li kien qed iġorr miegħu "cutting" taċ-ċitru li kienet irriżultat infettata. B'konsegwenza ta' dan, kellhom sfortunatament jitqaċċtu u jinharqu mijiet ta' siġar taċ-ċitru sabiex jiġi kkontrollat it-tixrid ta' din il-marda.

Għaldaqstant din il-kampanja nholqot propjament biex thegġeg lill-vjaġġaturi ma jiddux riskji meta jdahhlu f'pajjiżna pjanti li ma jkunux għaddew mill-kontrolli uffċjali tas-Sahha tal-Pjanti u li ma ġewx iċċertifikati hielsa mill-mard. Għal dan il-ghan id-Direttorat ghas-Sahha tal-Pjanti stampa u qassam fuljetti informattivi kemm bl-Ingliż u bil-Malti, u stampa wkoll xi kartelluni (posters).

Sabiex ikompli jitwassal dan il-messaġġ, id-Direttorat ghas-Sahha tal-

Pjanti jinsab għaddej ukoll b'kampanja ohra li qed tiġi ffinanzjata taht il-"Pest Survey Programme". Din il-kampanja torbot ma' dik li għadna kif semmejna, pero' hija speċifikament iffukata fuq "Xylella Fastidiosa" li hija batterja li tikkawza marda qerrieda u tfaċċat f' dawn l-ahhar snin fl-Ewropa, fl-Italja u Franza, u s'issa qerdet madwar miljun siġra taż-zebbuġ.

Din il-batterja li tista' tiġi trażmessa permezz tal-insetti "spittlebugs" u "leafhoppers", u timblokka s-sistema tal-ilma li tinsab gos-siġar. L-effetti ta' din il-marda jimmanifestaw ruhhom fuq it-truf tal-weraq tas-siġra li jibdwew jitbielu u jinxfu sakemm imutu. Siġar taċ-ċitru, frott irqiq kif ukoll dwieli jistgħu jiġu affettwati wkoll minn din il-batterja. Fortunatament ix-"Xylella" għadha mhix prezenti fil-gzejjer Maltin.

Dan id-Direttorat qiegħed iwettaq hidma kontinwa biex jassigura li dan ma jsehhx. Dan qed isir, permezz ta' diversi spezzjonijiet, kemm f'għelieqi, ġonna, żoni pubbliċi u fuq xtieli wżati għat-thawwil b'enfasi fuq kummerċ li jorigina mill-Italja. Diversi spezzjonijiet qegħdin jiġu mwettqa wkoll fil-port fejn jidhlu passigġieri u karozzi bil-Katamaran ġejjin direttament mill-Italja. Apparti avviz għall-istampa, ġew stampati wkoll fuljetti biex jiġu mqassma għal dan il-ghan.

B'rabta wkoll ma' din il-kampanja, id-Direttorat ghas-Sahha tal-Pjanti



Xylellu: il-karattru li ser ikun qed jintuza għal din il-kampanja

ghadu kemm iproduċa filmat li ntweraw fuq stazzjonijiet ewlenin lokali, kif ukoll permezz tal-midja soċjali, fejn għaraf li jwassal dan il-messaġġ edukattiv u informattiv b'mod viżwali.

Ta' min isemmi l-introduzzjoni tal-karattru 'Xylellu' li ser ikun qed jintuza sabiex jitwassal il-messaġġ ta' x'wieħed għandu jagħmel biex ma jhallix tidhol ġewwa l-gzejjer Maltin ix-"Xylella".

L-introduzzjoni ta' insetti u mard godda tal-pjanti jistgħu jkunu ta' theddida serja għall-ekonomija kif ukoll għall-biodiversità lokali. Għalhekk huwa ferm importanti li wieħed ma jirriskjax. Għal iktar informazzjoni wieħed jista' jikkuntattja lil dan id-Direttorat fuq freephone 8007 2310 jew numru tat-telefown 2292 6535, jew permezz tal-imejl plant.health@gov.mt

Dan l-artiklu nkiteb minn Simone Galea
Assistent Prinċipal fi hdan id-Dipartiment tas-Sahha tal-Pjanti



L-UĠIGH TA' RAS FIT-TKABBIR TAT-TADAM

Andre' Sciberras

Problema kbira li jiltaqghu maghha l-bdiewa kull sena hija t-Tuta *absoluta*, li huwa insett li jghix fuq il-pjanti tal-familja *solanaceous*. Dan l-insett ghandu preferenza kbira ghall-faxxina u l-frott tat-tadam, pero` jista` jattakka wkoll patata, bzar, brungiel u pjanti ohra tal-familja “*solanaceous*”.



Ċiklu

Ic-ċiklu tat-Tuta *absoluta* huwa twil bejn 28 u 38 ġurnata, dan jiddependi mit-temperatura. Aktar kemm it-temperatura tkun gholja, aktar dan l-insett jirriproduci malajr. Il-larva (*caterpillar*) huwa dak li jaghmel il-hsara billi jhaffer ġol-weraq, zkuk u frott. Il-larva ġeneralment jaghmel il-fosdqa ġol-hamrija jew fin-naha ta` fuq tal-werqa.

Kif tista` tidhol it-Tuta absoluta?

Dan l-insett jista` jiġi introdott fl-ghalqa jew fis-serra permezz ta` xitel li jkollu l-larva tat-Tuta *absoluta* preżenti, jew minn fdalijiet tal-faxxina u frott li jkunu thallew vicin. Il-larva tista` tibqa` hajja f`dawn il-fdalijiet u terġa` tinfetta x-xitel il-ġdid meta l-kundizzjonijiet ikunu tajbin. Infezzjoni ta` dan l-insett tista` wkoll tibda f`ghalqa jew f`serra fejn fl-istagun ta` qabel kien hemm it-tadam jew ucuħ ohra tal-familja *solanacea*, bhal brungiel u patata. Xi xitel selvaġġ tal-familja *Solanacea* wkoll ixerrdu dan l-insett.



Is-Sintomi tat-Tuta absoluta

Il-partijiet kollha tal-pjanti `l fuq mill-hamrija jistghu jiġu infettati minn dan l-insett. Il-larva ghandha preferenza ghall-weraq u z-zkuk, pero` tista` tinsab ukoll bejn iz-zokk u l-frott, kif ukoll fil-frott stess. Sintomi ċari tat-Tuta *absoluta* huma mini fuq il-weraq u ġewwa z-zkuk fejn ikun hemm il-larva preżenti.

Mizuri ta` kontroll

Moniteragġ permezz tan-nases tal-feronomi (pheromone traps)

L-użu ta` dawn in-nases huwa biex il-bidwi jkollu indikazzjoni kmieni tal-preżenza ta` dan l-insett. Dan il-moniteragġ jista` jiġi pprattikat kemm fl-ghelieqi miftuħin kif ukoll fis-serer.

Użu ta` serer protetti: huwa importanti hafna li s-serer li fihom jtkabbar it-tadam ikunu magħmulin b`nets apposta biex it-Tuta *absoluta* ma tiġix introdotta minn barra. Il-bibien huwa importanti hafna li jkunu jistghu jinghalqu u jissigillaw tajjeb. Il-persuni li jidhlu fis-serer ghandhom joqogħdu attenti li ma jdahħlux magħhom it-Tuta *absoluta*.

Kontroll permezz ta` prodotti naturali: l-użu tan-“neem oil” (Azadiractin) jista` jintuza bhala insetticida fuq it-tadam għal infezzjonijiet zġhar. Meta l-infezzjoni tat-Tuta *absoluta* tiżdid għal livell medju, huwa raekommandat li jintuza l-Bacillus *thuringensis* flimkien mal-Azadiractin. L-użu tal-kubrit jista` wkoll jghin biex jipprevjeni l-introduzzjoni jew il-firxa ta` dan l-insett. Fis-serer, l-użu ta` “yellow sticky traps” jghinu biex jinqabdu l-adulti jekk ikunu preżenti. B`hekk il-bidwi jkollu, indikazzjoni jekk it-Tuta *absoluta* tkunx preżenti jew le.

Kontroll permezz ta` pesticidi: huwa importanti li l-bidwi ma jużax dejjem l-stess bexx kontra dan l-insett, pero` importanti wkoll li ma jintużax bexx imhallat b`ingredjenti attivi differenti għax inkella dan l-insett jibni rezistenza aktar malajr.

L-ingredjenti attivi li jikkontrollaw it-Tuta *absoluta* huma dawn: Imidachloprid - Indoxacarb - Spinosad - Deltamethrine (għal kontra l-insett adult) - Rynaxypyr

Good Agricultural Practices u Integrated Pest Management:

- użu ta` crop rotation;
- hart fi żmien tajjeb, tisqija u fertilizzazzjoni addattata;
- eliminazzjoni ta` pjanti infettati b`dan l-insett u eliminazzjoni totali tal-faxxina u fdalijiet tal-frott kif jispiċċa l-istagun;
- ix-xtieli tat-tadam li jkunu ġejjin kemm minn Malta jew minn pajjiżi barranin huwa importanti hafna li ma jkollhom l-ebda sintomu ta` dan l-insett, u jridu jkunu akkumpanjati b`passaport tal-pjanti fejn ikun hemm indikat ukoll il-varjeta` tat-tadam;
- kif jispiċċa l-istagun tat-tadam tas-serer, il-faxxina ghandha tinqata` minn mal-hamrija u tiddendel biex tinxfew; il-faxxina ghandha tibqa` tinbejjx sabiex jiġu eliminati kemm l-adulti u l-larva tat-Tuta *absoluta* qabel ma tinhareġ barra biex tinharq. Dan irrid isir kemm jista` jkun malajr biex jiġi evitat li jinxtered l-insett fl-ghelieqi ta` barra.

Dawn ir-rekwiziti fejn jidhol il-kontroll, eliminazzjoni tal-faxxina, nases u serer protetti herġin mir-regoli u linji gwida ta` hawn taħt. Għalhekk il-bdiewa li jkabbru jew ibieghu it-tadam ghandhom jimxu skont dawn ir-regoli u linji gwida li jinstabu wkoll fuq is-sit ufficjali www.agriculture.gov.mt.

IL-POETA NAZZJONALI U R-RABTA MAR-RABA'

Leslie Vassallo

Dun Karm Psaila (1871-1961), il-poeta li kiteb l-Innu Nazżjonali taghna, twieled Haż Żebbuġ fi żmien meta l-irhula taghna kienu jixbhu ragħaj jindokra merħla djar qalb ir-raba' tal-madwar. Ghalkemm għamel żmien twil jghix il-Belt Valletta, qatt ma nesa `l raħal twelidu li tah it-toghma tal-ghelieqi, sigar, pjanti fix-xagħri u l-widien. Hammlu d-dehra u l-fwieħa tan-natura hekk li dan kollu baqa' jġiri f'demm il-versi li kiteb bil-Malti. Tinhass il-ġibda lejn fatti li huma sempliċi, dejjiema; li jistqarru hwejjeġ li jikbru mill-hamrija tal-hajja u l-holqien, jissaqqew bl-ilma ġieri tal-qalb.

F'waħda mill-aktar poeziji magħrufin tiegħu: "Il-Jien u lilhinn Minnu" Dun Karm iħares madwaru jfittex wens mill-`hondoq tad-dwejjaq kiefra'. Jara `dehra helwa' ta' `ward ilellex/ bl-eluf u jilgħab mal-fewhiet għaddejja;/ smajt lill-ghasafar mohbijin fix-xuxa/ tal-fraxxnu u tal-harrub iġhannu l-ghanja ferrieha..."

Dun Karm jagħraf il-qawwa tal-prodott Malti u l-kliem magħżul hu safi u f'saħħtu daqs dan l-istess frott. F "Fid-Dielja" il-poeta jikteb :-

**"Haddar, ja dielja, taħt ix-xemx ta' Mejju,
Ifrex iż-żraġen mas-sisien, mal-moxa;
Fuq art twelidi thallix xiber blata
Hawli jew imnazza'."**

Il-poeta jixtieq li l-ambjent Meditteranju taghna jinħadem għar-risq ta' mohħ u dirghajn il-Maltin u l-Għawdxin. Għaliex għandna nemmu biss fi prodott barrani? Iheġġeġ bil-qawwa tas-sengħa tal-pinna:-

**'O Malta tiegħi, ma rajthiex id-dahka,
ma smajthiex tfaqqa' fuq xofftejn barrani?
Urih imlibbsa kullimkien bid-dwieli
gholjiet xemxija.'**

Dun Karm bil-poezija tiegħu wera ċar kemm il-Malti jista' jinżara' sabiex jagħti frott ġenwin u bnin. Din hi s-saħħa ta' lsienna imma wkoll is-saħħa taghna bhala poplu li jghix fuq l-ghira- il-htieġa li nsaqqu, niġbru u ndemmlu kull haġa li tagħtina l-karattru. Jammira lit-`Tifla tar-Raba'` li `jien rajtek kemm-il darba u għirt għall-qawwa/ ta' dirghajk u riħlejk, ja bint ir-raba';/ rajtek hienja u dahkana s-sjuf u x-xtiewi/ tbakkar u tishar.' Ix-xogħol tar-raba' jista' jkun twil u iebes iżda jeħtieġ li aktar żgħażaġħ jahsbu f'dan il-qasam li ma jhallix hala ta' art u jsaħħaħ mohħ u ġisem.

Din il-kitba tixtieq turi r-rabta bejn il-poeta u r-raba' u l-hidma fih-mera ta' bniedem li jixtieq jghix ferħan u hieles. Iżda kull kelma ta' Dun Karm hi diwja ta' lehen il-baħar ("Żaġħzugh ta' Dejjem!") u tqanqil ta' nifs l-art. Ngħozzu `l dan il-wirt.

Il-poeta, f'`Xenqet ir-Raba'`, jghajjat

**'Iffhuli dawn is-swar ha noħroġ barra
fix-xemx, qalb l-ghana tal-ghasafar, fl-ajru
mimli bis-saħħa, ifuħ b'riħet il-plejju,
b'riħet is-saġhtar.'**



ORIZZONTI ĠODDA FI FRANZA

Elenio Tanti

F'Settembru 2015 l-Erasmus tani l-opportunita' li flimkien ma' żewġ studenti oħra mill-istess ċentru nagħmel esperjenza ta' taħriġ ma' studenti Franċiżi fl-Istitut ta' Genech viċin Lilleg, esperjenza mifruxa fuq 24 gurnata. Flimkien ma' student ieħor li qegħdin nispeċjalizzaw fl-ortikultura ġejna msejħa sabiex nipparteċipaw f'attivitajiet relatati ma' dan is-settur, filwaqt illi l-parteeipant l-ieħor li qed jistudja x-xjenzi tal-annimali kellu r-responsabbilta' li jiehū hsieb l-istalel taż-żwiemel.

Kull filgħodu, aħna ż-żewġ studenti tal-Ortikultura konna ningħaqdu ma' xi klassi differenti ta' studenti b'etajiet differenti biex nagħmlu l-prattika magħhom. Konna mmorru fil-maħžen tal-ghodda u naraw xi jkollna bżonn skont ix-xogħol li jkun se jsir. L-istudent l-ieħor kien jagħti sehmu waqt it-tindif

tal-istalel u kien jara li ż-żwiemel jingħalfu skont id-dieta tagħhom. Wara kien jiehū hsieb illi ż-żwiemel jiġu ppettnati u ppreparati billi jitlibbsulhom il-kappetri sabiex johorġu jimirħu fir-raba' tal-madwar.

Fil-qasam ortikulturali għamilna hafna affarijiet differenti, bhāl pereżempju tghallimna nqieghdu l-pavimentar li jintuża f'żoni rurali Franċiżi u tghallimna t-teknika korretta ta' kif għandu jinqata' t-`turf`.

Kien hemm ġranet fejn morna ma' studenti oħra naqtgħu t-tuffieħ li mbagħad l-iskola stess kienet tagħsar u tipproċessa f'sugu, sabiex jinbigh fil-ħanut tal-iskola stess, u li kien ikun miftuħ il-ġimgha kollha. Osservajna wkoll kif tiġi ppreparata u miżrugħa ż-żerrieha tat-`turf`. Gurnata minnhom, filgħodu rħejnielha għal "garden centre"

fil-vicinanzi. Hemmhekk tghallimna u pparteċipajna fit-taħwil tal-basal tal-fjuri tal-`hyacinth`.

Min-naħa l-oħra, l-istudent li pparteċipa fl-immanigjar tar-razzett taż-żwiemel kien jarma u jlesti ż-żwiemel għal xhin l-istudenti jiġu għal-lezzjonijiet tagħhom, ukoll kien jghin fl-amministrazzjoni tal-mediċini u jidhol f'xi lezzjonijiet ma' xi għalliema sabiex isegwi u jifhem aħjar il-principji wara din il-prattika.

Barra minn dan it-taħriġ, kelli l-opportunita' li nissieħeb ma' xi studenti u għalliema fl-attivitajiet kulturali li kellhom. Żorna "parks", ġonna, razzett tal-baqar u korsa taż-żwiemel. Kienu

GHERF IL-POPLU

Christopher Bonnici

Insellmilkom u nispera li lkoll tinsabu tajbin! Għaddew f'it gimghat ohra u f'idejkom għandkom il-harġa tar-rebbiegħa. Din il-harġa qiegħda tasal għandkom f'dan iż-żmien sabih meta n-natura tirxoxta mill-ġdid wara x-xitwa. Minkejja li din is-sena x-xitwa kienet xi ftit jew wisq niexfa, nistghu nġhidu li t-temp tar-rebbiegħa bdejna nhossuh ferm qabel is-soltu. Nisperaw issa li t-temp tradizzjonali tar-rebbiegħa ma jkunx xitwi halli jhallina ngawdu l-festi religjużi sbieh tal-Għid li jinsabu wara l-bieb.

Insomma... nibdew bl-ewwel wiehed:

F'Marzu, jekk ix-xemx ma tohroġx filghodu, tohroġ filghaxija.

F'dan l-istaġun, kollox jibda jdur mat-temp illi juri li s-sajf qed joqrob. Fil-fatt, f'Marzu, kif nafu, ufficjalment jibda l-istaġun tar-rebbiegħa, u għalhekk, anke jekk it-temp ikun bil-maltemp, xi ftit hin ta' xemx, missirijietna kienu jemmu li b'xi mod jew iehor irid jibda jkun hemm. Dan b'differenza mix-xhur tax-xitwa fejn aktar kien ikun mistenni dlam u maltemp.

Ix-Xita f'San Ġorġ Meghuda

Ara taħsbu li se nidhol f'xi parrokjalizmu ta' festi! Żgur li le! Madankollu, fil-ktieb "Qwiel u Qaddisin" ta' Victor J. Galea sibta dan il-qawl u għalhekk ġegħilni nfittex dwaru. Il-jum ta' San Ġorġ jahbat fit-23 t'April, u għalhekk fi żmien meta r-rebbiegħa tkun dahlet sewwa... ufficjalment tkun ilha xahar u jumejn illi bdieta. Il-kelma "meghuda" hija korruzzjoni tal-kelma "imwiegħda", u għalhekk, speċjalment l-Għawdxin

isostnu li f'jum San Ġorġ, ix-xita donnha mwieghda, trid tagħmel xi ftit bilfors. Nafu li dan mhux dejjem kien il-każ, minhabba li l-bdiewa ġeneralment jitkellmu mhux fuq il-ġurnata tal-festa nfisha, imma aktar fuq iż-żmien partikolari li fih tkun iċċelebrata. U dan iwassalni għall-qawl segwenti:

Ix-Xita f'San Mark Nar fl-Art

San Mark l-Evangelista huwa iċċelebrat jumejn wara San Ġorġ, jiġifieri nhar il-25 t'April. Ta' min jirrimarka li l-25 t'April hija l-aħħar ġurnata li fiha tista' taqa' l-festa tal-Għid il-Kbir skont il-mod kif jitkejjel iż-żmien meta tista' tkun iċċelebrata. Il-kurżità tqum minhabba li l-bdiewa donnhom jistennew ix-xita nhar San Ġorġ imma jitolbu li ma tagħmilx jumejn wara. Meta kienu għadhom haġġin nannieti - Alla Jahfrilhom – mhux l-ewwel darba li staqsejthom għaliex din it-"taħwida". Dejjem qaluli skont il-bidwi xi jkun hawwel jew żera'; altru jkollu prodotti li jkun jehtigilhom ix-xita sabiex jikbru, u għalhekk mhix "nar fl-art" ix-xita ta' dakinhar, u altru min kien ikun wasallu l-hsad tas-silla f'dan iż-żmien partikolari tas-sena, illi jekk tagħmel ix-xita, il-qatgħet tas-silla li jkunu għadhom kif ġew maħsuda jkunu għadhom fl-għalqa, jixxaru u sfortunatament ma jibqgħux tajbin. Minhabba f'hekk, għal dawn il-bdiewa, ix-xita ta' dan iż-żmien hija "nar fl-art".

Nispera li din ir-rokna laqtikom u forsi ż-żgħar tagħna tghallmu xi haġa wkoll. Grazi lil dawk illi ltaqgħu miegħi u wrew l-apprezzament għal din il-paġna, u filwaqt illi nselli għalikom nawguralkomli tgawdu n-natura sabiha li għandna f'pajjiżna.

żjajjar tassew interessanti u edukattivi. Magħhom ukoll żort il-belt kapitali Franciża, Pariġi. Hemm kellna mawra fil-Kastell ta' Versaille u l-ġonna tiegħu, kif ukoll żjara madwar it-Torri Eiffel.

Wara l-hin tal-iskola, konna ningħaqdu ma' studenti Franciżi sabiex naqsmu l-ideat u l-hsibijiet flimkien. Kellna l-opportunita' li nitharrġu u nipprattikaw ukoll il-lingwa Franciża.

Din l-esperjenza kienet ta' interess kbir. Tgħallimna aktar dwar is-sugġetti li qegħdin nitharrġu fihom u kellna l-okkazjoni li nipprattikaw dak li konna qegħdin nitghallmu. Barra minn hekk stajt nitghallem affarjiet godda li kien ikun impossibbli nitghallimhom hawn Malta, għamilt kuntatti godda u rajt kif tiġi mgħallma l-agrikoltura f'pajjiż iehor. Tgħallim mhux ftit dwar il-kultura Franciża u għamilt hbieb godda li nibqa' nġhoż.



FESTA FNIEK

14 ta' Mejju
mill-5pm
'l quddiem

Hal Qormi
Quddiem
il-knisja ta'
San Ġorġ

